

महाराष्ट्र शासन
उद्योग, उर्जा, कामगार व खनिकर्म विभाग
शासन आदेश क्रमांक: कपनि-२०२६/प्र.क्र.४२/उद्योग-४
मादाम कामा मार्ग, हुतात्मा राजगुरु चौक
मंत्रालय, मुंबई-४०० ०३२
दिनांक: २४ जून, २०२६.

वाचा :- शासन निर्णय, सामान्य प्रशासन विभाग, क्र.सीबीई-१५२५/प्र.क्र.३७/
आस्थामं (का.१३), दिनांक १०.०६.२०२५.

शासन आदेश :-

उद्योग विभागाच्या दिनांक ०१.१२.२०१६ रोजीच्या खरेदी धोरणामध्ये सुधारणा करणे तसेच उद्योग विभागातील विविध औद्योगिक / क्षेत्रीय धोरणांचे प्रारूप, मार्गदर्शक सूचना इत्यादी तयार करणेकरिता उद्योग संचालनालयातील गट-अ (वेतनस्तर एस- २७ किंवा अधिक) संवर्गीय सेवेमधून श्री.सदाशिव संतराम सुरवसे, सेवानिवृत्त अतिरिक्त उद्योग संचालक यांची ते नियुक्ती स्विकारतील त्या दिनांकापासून ११ महिन्यांसाठी किंवा काम पूर्ण होईपर्यंत यापैकी जे आधी घडेल तोपर्यंत सक्षम प्राधिकाऱ्याच्या मान्यतेने संदर्भाधीन शासन निर्णयातील परिच्छेद १ (इ) मध्ये नमूद केल्याप्रमाणे पुढील अटी व शर्तीच्या अधीन राहून, याद्वारे, करार पद्धतीने नियुक्ती करण्यात येत आहे.

अटी व शर्ती -

- (१) करार पद्धतीने नियुक्ती देण्यात आल्यामुळे संबंधितास शासनाच्या कोणत्याही संवर्गात सेवा समावेशनाचे / सामावून घेण्याचे वा नियमित सेवेचे इतर कोणतेही लाभ मिळण्याचा अधिकार / हक्क नसेल.
- (२) उपरोक्त सेवानिवृत्त अधिकाऱ्यांना करार पद्धतीने नियुक्तीच्या कालावधीत देय होणारे मासिक परिश्रमिक व भत्ते याबाबतचे आदेश स्वतंत्रपणे निर्गमित करण्यात येत आहेत.
- (३) नियुक्ती प्राधिकारी यांना कोणत्याही वेळी, आगाऊ सूचना न देता उपरोक्त अधिकाऱ्यांच्या करार पद्धतीवरील सेवा समाप्त करण्याचे अधिकार राहतील. त्यासाठी कारणे देणे नियुक्ती प्राधिकाऱ्यावर बंधनकारक राहणार नाही.
- (४) उपरोक्त सेवानिवृत्त अधिकाऱ्यांना करार पद्धतीने नियुक्तीच्या कालावधीत त्यांच्यावर सोपवलेली कामे पार पाडण्यात व्यत्यय निर्माण होईल, अशा कोणत्याही व्यावसायिक कामात गुंतता येणार नाही. तसेच त्यांनी Conflict of Interest जाहीर करणे आवश्यक राहिल.
- (५) करार पद्धतीने नियुक्त करण्यात आलेल्या व्यक्तींनी त्यांना प्राप्त होणारी कागदपत्रे / माहिती व आधारसामग्रीबाबत गोपनीयता पाळणे बंधनकारक राहिल.
- (६) उपरोक्त सेवानिवृत्त अधिकाऱ्यांना सोपविलेले कामकाज निश्चित केलेल्या कालावधीत पूर्ण करणे आवश्यक राहिल तसेच त्यांनी केलेल्या कामकाजाचा मासिक अहवाल विभागातील संबंधित उप सचिव/सह सचिव यांना सादर करावा. संबंधित अधिकारी वेळोवेळी आढावा घेऊन सदर अधिकाऱ्याच्या कामाचे मूल्यमापन करतील.
- (७) उपरोक्त सेवानिवृत्त अधिकाऱ्यांविरुद्ध कोणतीही विभागीय चौकशी सुरु अथवा प्रस्तावित नाही या अटीच्या अधीन राहून सदरची नियुक्ती करण्यात येत आहे. तसे स्व-घोषणापत्र सादर करणे बंधनकारक आहे.

२. शासन निर्णय, सामान्य प्रशासन विभाग, क्र.सीबीई-१५२५/प्र.क्र.३७/आस्थामं (का.१३), दिनांक १०.०६.२०२५, मधील परिच्छेद २ मध्ये नमुद तरतुद लक्षात घेता, श्री.सदाशिव संतराम सुरवसे (सेवानिवृत्त अतिरिक्त उद्योग संचालक) यांना कोणत्याही प्रकारचे प्रशासकीय व वित्तीय अधिकार प्रदान करण्यात येणार नाहीत.

३. श्री.सदाशिव संतराम सुरवसे (सेवानिवृत्त अतिरिक्त उद्योग संचालक) यांना देय असलेल्या मासिक पारिश्रमिकाची परिगणना शासन निर्णय, सामान्य प्रशासन विभाग, क्र.सीबीई-१५२५/प्र.क्र.३७/आस्थामं (का.१३), दिनांक १०.०६.२०२५, मधील तरतुदीनुसार करण्यात येईल.

४. श्री.सदाशिव संतराम सुरवसे यांच्या मासिक पारिश्रमिक व भत्त्यांवर होणारा खर्च हा विभागाचे लेखाशीर्ष "मागणी क्रमांक के-८, ३४५१ सेक्रेटरीएट आर्थिक सेवा (०९०) सेक्रेटरीएट (००) (०१) उद्योग, ऊर्जा व कामगार विभाग (३४५१००७३), १० कंत्राटी सेवा" या लेखाशिर्षाखाली त्या-त्या वित्तीय वर्षामध्ये उपलब्ध होणाऱ्या अनुदानातून भागविण्यात यावा.

५. श्री.सदाशिव संतराम सुरवसे यांनी शासन निर्णय, सामान्य प्रशासन विभाग, क्र.सीबीई-१५२५/प्र.क्र.३७/आस्थामं (का.१३), दिनांक १०.०६.२०२५, मधील परिच्छेद १ (अ) (४) मध्ये नमुद तरतुदीनुसार करार पद्धतीने सेवेकरिता रुजू होण्यापूर्वी नियुक्ती कालावधीत विवक्षित काम पूर्ण करण्याची तसेच सदर काम करण्यास तयार असल्याबाबत व नियुक्तीकरिता विहित केलेल्या अटी व शर्ती मान्य असल्याबाबतचे बंधपत्र/हमीपत्र प्रधान सचिव (उद्योग), उद्योग, ऊर्जा, कामगार व खनिकर्म विभाग, मंत्रालय, मुंबई यांचेकडे सादर करणे बंधनकारक राहिल.

६. हा शासन आदेश, शासन निर्णय, सामान्य प्रशासन विभाग, क्र.सीबीई-१५२५/प्र.क्र.३७/आस्थामं (का.१३), दिनांक १०.०६.२०२५, अन्वये प्रशासनिक विभाग या नात्याने उद्योग विभागास प्राप्त अधिकारांचा वापर करून सक्षम प्राधिकाऱ्यांच्या मान्यतेने निर्गमित करण्यात येत आहे.

७. हा शासन आदेश महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संकेतांक २०२६०६२४१३२६०३२०१० असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(लक्ष्मीकांत ढोके)
सह सचिव, महाराष्ट्र शासन

प्रति,

- (१) मा.मंत्री (उद्योग) यांचे खाजगी सचिव, मंत्रालय, मुंबई- ०३२.
- (२) प्रधान सचिव (उद्योग), उद्योग, ऊर्जा, कामगार व खनिकर्म विभाग, मंत्रालय, मुंबई- ०३२.
- (३) सह सचिव (उद्योग), उद्योग, ऊर्जा, कामगार व खनिकर्म विभाग, मंत्रालय, मुंबई- ०३२.
- (४) उप सचिव (प्रशासन), उद्योग, ऊर्जा, कामगार व खनिकर्म विभाग, मंत्रालय, मुंबई- ०३२.
- (५) कक्ष अधिकारी (रोखशाखा), उद्योग, ऊर्जा, कामगार व खनिकर्म विभाग, मंत्रालय, मुंबई. (पत्राद्वारे)
- (६) श्री.सदाशिव संतराम सुरवसे, अतिरिक्त उद्योग संचालक (सेवानिवृत्त).

प्रत,

- (१) महालेखापाल-१ (लेखा व अनुज्ञेयता / लेखा परीक्षा), महाराष्ट्र, मुंबई.
- (२) निवासी लेखा परीक्षा अधिकारी, मुंबई.
- (३) निवडनस्ती (उद्योग-४).